

መግለጺ ሰላማዊ ሰልፊ ፍራንክፎርት
ሽማግሌ ህዝባዊ ምልዕዳል ጀርመን
11 ሕዳር 2017

ዝኸበርክን ኣሓትን ዝኸበርኩም ኣሕዋትን

ንኩልኹም ተኻፊልቲ ናይዚ ሰላማዊ ሰልፍን ነቲ ብዝተፈላለየ ምክንያት ሎሚ ምሳና ኣብዚ ከሳተፍ ዘይካኣላ ደላይ ለውጢ ዝኾነን፡ ብኣውራኡ ድማ ነቲ ኣብተሕቲ ምልኪ ህግደፍ ዝምቑሕን ዝሰቑን ዘሎ ህዝብና ብኣፈሻን ልዑል ሃገራዊ ሰላምታና ይብጸሕኩም ይብጸሓዮ።

ንዝተገብረልኩም መጻዕዳታ ሰላማዊ ሰልፊ ኣኸበርኩም፡ ነቲ ኣብ ትሕቲ ህግደፍ ግዳይ ተኹስን ራዕድን ኮይኑ ዝኾነዮን ዘሎን ህዝብና ኣውያቱ ንምግላጽ ኣብዚ ምውዓልኩም ድማ፡ ናይ ኩልና ሓበን ንህዝብና ድማ ተስፋ ብምጅኑ ዝላዓለ ምስጋና ይብጸሕኩም።

ኩልና ተገንዚብናዮ ከምዘለና፡ ዕላማ ናይዚ ሰላማዊ ሰልፊ እዚ፣ ነቲ ኣብ ዕለት 31 ጥቅምቲ 2017 ህዝቢ ኣስመራ ብፍላይ ድማ ህዝቢ ኣኸርያ ዘካየዶ ናዕቢ ደገፍና ንምግላጽን፡ ናብዚ ናዕቢዚ ዘብጽሖ ማእሰርቲ ኣካዳም ቤት ትምህርቲ ድያእ ኣል-እስላምያ ብዘልማድ ድማ ቤት ትምህርቲ እስታዝ/መምህር በሽር መሓመድ ኑር ዝገሃል ቤት ትምህርቲ፡ ኣቦና ሙሳ መሓመድን ካልኣት መሳርሕቶምን ሓራ ንኸፍትሑ ዝጽውዕ እዮ። ጠንቂ ናይዚ ኩሉ ከኣ፡ ስርዓት ህግደፍ ኣብ ልዕሊ እቲ ንዳርጋ ፍርቂ ዘመን ዝጸንሖ ምሕደራን ኣመራርሓን ናይዚ ዝተጠቐሰ ቤት ትምህርቲ ኢደ ወንፍዌ ስጉምቲ ወሲዱ፡ ባህ ከምዝበሎን ንሱ ብዝኸጸጸርን ኣገባብ ከካይዶ ስለዝፈተነን፡ ምስዘይኮንሉ ድማ ክዕጸ ስለዝገበረን እዮ።

ሓላፊ ቤት ትምህርትን መማህራንን ነቲ ብመሓውራት መላኺ ስርዓት ዝተዋህበ ውሳኔ ምቕያር ዝጸንሖ ስነ-ስርዓት ቤት ትምህርቲ ስለዝተቐወሙ ጥራሕ እዮም ህዝቢ ንምርዓድን ንምጅጅውን ብለይቲ ካብ ዝወጡም ተጨውዮም ዝተኣስሩ። ህዝቢ ኣኸርያ ብፍላይ፡ ህዝቢ ኣስመራ ድማ ብኣፈሻ ግን ብዘራገገ ተግባራት መጋበርያታት ህግደፍ ኣይራዓደን ኣይሰንበደን፡ እኹ ዳኣ ንባህላውን ሃይማኖታውን ግህሰታት ስርዓት ህግደፍ ንምብዳህ እዮ፤ ትብዓትን ኒሕን ለቢሱ ብዕለት 31 ጥቅምቲ 2017 ኣብ ደገ ንሰላማዊ ሰልፊ ዝተገብሩ። በዚ ዘይዕጸፍ ህዝባዊ ናዕቢ ዝሰንበደ ኣረጋግጥዎ ስርዓት ህግደፍ ግን፡ ነቲ ጥራሕ ኢዱ፡ በታ ዘይትዕጸፍ ልሳኑ ጥራሕ ድልዮቱ ዘቃልሕ ዝነበረ ህዝቢ ብተኹሲ ኣድራጋ ጠያይት ክብትኖን ከምልሰሉን ውዲሉ። ድሕሪ ሰላማዊ ሰልፊ ንመሰሎምን ክብርምን ዝተኣስሩን ብለይቲ ዝተሰወሩን መንእሰያት እውን ኣለው። ተኹስን ጠያይን ምናልባሽ ንግዝያኡ ነት ናዕቢ ዘህደኦ ክመስል ይኸእል እዮ፤ ነባሪ ዋሕስ ሰላምን ርግኣትን ክኸውን ከምዘይካል ግን ዝተፈልጠ እዮ።

ሎሚ፡ ስለምንታይ እዩ? ስርዓት ህግደፍ ኣብ ከምዚ ዝኣመሰለ፡ ኣሽካዕላል ኣብ ልዕሊ ህዝብን ባህልታቱን ልምዱን ኣትዮ ከምድላዩ ዝዕንድር ዘሎ ዝብል ሕቶ ኣልዒና ምምላስ የድልና ይኸውን እዩ። እቲ መልሲ ንሕና ተቐውቲ ፖለቲካዊ ሓይልታትን፡ ማሕበራትን ወልቀ ሰባትን ከምቲ ክንኮና ዝግባእና ስለዘይኮና ጥራሕ ዝብል እኹ እንተኾነ፡ ንመላኸቱ ዘምልኽ ኣብ ክንዲ ሃገራዊ ረብሐ ውልቃዊ ረብሐ ዘቐደመ ኣካላት ስለዘሎ እውን እዩ። እንተዘይ ኮይኑ ስርዓት ህግደፍ በቲ ኣብ ልዕሊ ህዝቢ ኤርትራ ዝፍጽም ግፍዕታትን ግህሰታትን ክሳብ ሎሚ ኣይምጸንሖን ነይሩ።

ህግደፍ ማሕበራውን ናይ እምንቶን ግህሰታትን፡ ዜግነት ምቕንጣጥን ካብዝጀምር ልክዕ 23 ዓመታት ኮይኑ ኣሎ። ንምዝኸኸር ዝኣክል፡ ብዕለት 25 ጥቅምቲ 1994 ርእሰ ምልኪ ኢሳያስ ኣፈወርቂ ናብ ዓሊ ሰይፍ ዓብደላ ሚኒስትሪ ውሽጣዊ ጉዳያት ነበር ካብ ዝጸሓፎ መልእክቲ፡ ናይ “ጅሆቫ” ዝገሃል እምነት ----- ኣብ ረፈረንዱም ኣይንሳተፍን ኢሎም ዜግነቶም ባዕሎም ስለዝሓኸኹ፡ ኣብ ሃገራዊ ኣገልግሎት ኣይነበርኩትን ኢሎም ስለዝሓንገዱ፡

1. ኣብዝኸነ መንግስታዊ ትካል ክሰርሑ ኣይፍቀደሎምን እንተልዮም ከኣ ክወጹ፤
2. ዝኹነ ንግዳዊ ፍቓድ ከይዋሃቦም፡ እንተልይዎም ከኣ ክሳብ፤
3. ናይ መጋየሺ ይኹን ናይ መንነት ወይ ካልእ ተመሳሳሊ ሰነድ ከይዋሃቦምን ከይሕዙን ምኽልካል ግቡእ ስለዝኸነ፡ ሚኒስትሪ ውሽጣዊ ጉዳያት እቲ ዝግባእ ስጉምቲ ኪወስድ እዝኸከር” ይብል።

ኢሳያስ ከምዚ ምግባሩ ኣየገርመናን እዩ። እቲ ዘገርም “ጭሕሚ ብጻይካ ክላጸ ጭሕምኻ ማይ ልኽ” ዝገሃል ምስላ ተረሲዑ፡ ህዝቢ ዓገብ ክብል ኣይተበገሰን፡ ጽቡቕ ገበርም ዝብሉ እውን ኣይተሳኡን ነይሮም። ናይ ሓደ ሰብ መስል ምግሃስን ናይ ኣማእት መስል ምግሃስን ሓደ ምጅኑ ክንግንዘብ ይግባእ ነይሩ። በዝሓ ዋሓደ ዝገሃል ግህሰት የለን። መሰኻክር ጅሆቫ መሰሎም ክጋሃስ ከሎ መላእ ህዝቢ ኮነ ሰዓብቲ ናይቲ ሃይማኖት ግቡእ ስጉምቲ ዘይምውሳደም ምልኪ ዕንትርና ፈጠሩ። እቲ ዘገርም ድማ ገለ ሰዓብቲ መሰኻክር ጅሆቫ እም ኸኣ፡ ንኢሳያስ ንጸልየሉ ናብ ልቡ ከምላስ ክብሉ ተሰሚዖም። ንምልኪ ትገጥም እምበር ብጸሎት ክትመልሶስ ዘበት እዩ። እንተዝኸውን ነይሩ ሰይጣን እውን ካብዚ ኩሉ መዋእላት ሓንቲ መዓልቲ እውን ምስ ኣማልኸቲ ዝጽዋዓላ ኣይምስተሳእኑትን ነይሩ።

እዚ ጥራሕ መኣስ ኮይኑ፡ ንብረት ካብኢካዊት ቤት ክርስትያን ዝኮነት መንፈሳዊት ጋዜጣ ሓቕን ሂደውትን ክትእገድ ከላ፡ ንብረት መዋእላ ህጻናት ክዝመት ከሎ፡ ክስታና ኣስላምና ዘስምዕ እምቢታን ኣቤቱታን ተጽዕኖን ከይንፈጥር ኣጽቂጥና

አሕሊፍናዮ። እዚ ማለት ግን ሰማዓይ ዝሰኘኩ ግንብ ዝብሉ ወለድን ተቓለስትን ኣይነበሩን ማለት ከምዘይኮነ ክሳተት ኣይግባኣን። ንስጉምትታት ምልኪ ሰጋእ ወይ ደው ዘብል ግን ኣይነበርን። ምኽንያቱ ተሳትፎ መላእ ህዝቢ ስለዝበኸረ።

አስዲቡ መኣስ ንብረት ወንጌላዊት ቤት ክርስትያን እውን ዘይራሰየ ኮይኑ፡ ግን ከምቀደሙ ህዝቢ ኮነ ምእመናን ንመሰልና ኣለና ባዕላና ኢሎም እንተዘይተላዊልዎም፡ ዲክታቶርነት ክግብልን ኣብ ርእሲ ህዝቢ ሸሽ ክብልን ዓጋቲ ስለዝሰኣነ ከምድላዩ ክፍጽምን ናይ ግድን እዩ።

ድሕርዚ ኩሉ በደልን ግፍዕን ድማ፡ ንናይ ተዋህዶ ቤት ክህነት ኣቡን/ጳጳስ ኣሲሩ፡ ልክዕ ከምታ ዲክታቶር መንግስቱ ሃይለማርያም ንብጹእ ወቕዱስ ኣቡነ ቴዎፍሎስ ኣሲሩ ምስኣውረዶም መተካእትኦም ዝገበረ፡ ህግደፍ ድማ ካብ ሕግን ንቡርን ቤት ክህነት ወጻኢ ብኢደ ወነኑ ንሱ ዝመረቐም ኣቡን/ጳጳስ ሸይሙ። ነዚ ንዝተቐመጡ መራሕቲ ሃይማኖት፡ መላእ ምእመናን ቤተ ክርስትያንን ህዝቢ ብኣፈሻን ክሰብዎም ዝግባእ እኳ እንተነበረ ኣይተገብረን። ሰዲቡ ኣድባራት ምዕጻው፡ መራሕቲ ሃይማኖት ምዕስካርን፡ ምእሳርን ኣኹቲሉ። ብስሪዚ ድማ ቤተ ክህነት ኣብ ክልተ ተኸፊሉ ደጋፍን ተቐቐምን ዝብል ስም ለቢሱ ይኸይድ ኣሎ። ህግደፍ ድማ ህዝቢ ከፋፊሉን ኣተፋኒኑን ካድራቱ ልኪኹ ደቂሱ ይሓድር ኣሎ። ህዝቢ ኤርትራ ድማ ህግደፍ ብዝኣለሞ ሜላትት ይበታተን ኣሎ። እቲ ሓቂ ግን ህግደፍ ሃይማኖትን ወገንን ከምዘየገድሶ ፈሊጥና፡ ኤርትራ ናይ ኩልና ኤርትራውያን ንቃወም ንደግፍ ብዘየገስ ናይ ሓባርና ምዃናን፡ ነፍሲ ወከፍና ድማ እንስዕቦ ዝተፍላለየ መንፈሳዊ ሃይማኖት ክህልወና ከምዝኸእል ኣሚና፡ ኣንጻር ምልኪ ሓቢርና ደው ክንብል እዩ ዝግባእ ዝነበረ።

ስቕታን እንታይ ገደሰንን ስለዝበዘሐ፡ ምቅቐም ንውሱናት ኣካላት ስለዝተገድፈ ድማዩ ስርዓት ህግደፍ ከምቀደሙ፡ ኣብ ቤት ትምህርቲ ዲያእ ኣልእስላምያ ኣትዩ ኢደ ወነናዊ ስጉምቲ ክወስድ ስለዝጀመረ፡ “ከም ቀደም ይመስለክን ውሕጅ ይወስደክን” ከምዝባሃል፡ ደው በል። ንሕናን ዝጸንሐ ኣገባብናን ባህልናን፡ ሓሊና ክንከይድ ኢና ዝብሉ ወለድን መንእሰያትን ዝተላዕሉ። ስርዓት ህግደፍ ነዚ ተግባራትዚ ክወስድ ከሎ፡ መኣዝን ናይቲ ክኸይድ ዝጸንሐ ናይ ኣድባራት ሸግር ንምቕያርን ጠሪሱ ምልኩ ንምርግጋጽን ክኸውን ይኸእልዮ። ምልክን ጭቆናን ግን ህዝባዊ ናዕብን እምቢታን ኣምራሑ ውድቀት መለኸቲ ከምዘረጋግጽ ህዝቢ ኤርትራ ሕጂ ዝማሃሮ ኣይኮነን።

ህዝብና ብጠያይቅ ባዕዳውያን ገዛእቲ ክቕተል፡ ንብረቱ ከዝመትን፡ መንበሪ ኣባይቱ ብሓዊ ክነድድን፡ መምሃሪ ቋንቋኡ ክቕየርን እንከሎ፡ ህዝቢ ኤርትራ ብሓብራ ኢዱን ኣግሩን ኣጣሚሩ ስለዘይራኣዮ ተቐሊሱ ተዓዊቱ፡ ስለዚ ድማ ንሕና ኩልና ደለይቲ ለውጢ ብዘይዝኸነ ይኹን ኣፈላላይ እዚ ተጀሚሩ ዘሎ ቁልዒ ንኸይቅህም፡ ንህግደፍ ኣሊና ርህሀውትን ሰላማዊትን ኤርትራ ከነረጋግጽ፡ ከምቲ ኣቦና ሙሳ መሓመኑር ኣብ ባህሉን ክብረቱን ሰብ ክእሰርን ክመውትን ኣለዎ፡ ክንፈርሕ ዮብልናን ዝበልዎ፡ እዚ መኸተዚ ኣብ ቅድሚ ኩልና ምህላወ ፈሊጥና ልዕሊ ዝኸነ ይኹን ግዜ ሎሚ ንተንስእ ክንብል ኣለና።

ህግደፍ፡ ነዚ ባዕሉ ዝጸሕተሮ ናዕቢ፡ ከምኣመሉ ህዝቢ ንምፍልላይን ንምንቋትን ካልእ ትርጉምን ስምን ክህቦ ክፍትን እዩ። ንሕና ግን ስርዓት ህግደፍ ኣብ ህዝብና ዝወርድ ዘሎ ኣደራዕ፡ ናይ ግዜ ፍልልይ እንተዘይኮይኑ፡ ንኹሉ ማዕረ ምዃኑ ተገንዚብና ብሓባር ምምካቱ ክድልየና እዩ። ገለ ግሩሃት ግን ከኣ ዘይእዱባት፡ ንምልኪ ዝቃለሱ ዘለዉ መሲልዎም ንፍልልያት ዝዕድም ብሂላት ክሰንዡ ይኸእሉ ይኹኑ፡ ምእላዮምን ምእራሞምን ግን ናይ ኩልና ሓላፍነት እዩ። ስለዚ ሓድነትናን ሃገርናን ከም ቢሊን ዓይንና ክንሕልዎም ኣለና። ሎሚ ኮነ ጽባሕ፡ ኩለን ሃይማኖታዊ እምነታት ህዝብናን፡ ኣውራጃታቱን ብሄራቱን ማሕበራዊ ክፍልታቱን ኣብ ኣካላትና ሰኩዕና ንሓባራዊ ዕዮን ረብሓን ክንብገስ ሓደራ ዘየድልዮ መጻዕዕታ እዩ።

በዚ ኣጋጣሚ፡ ሰራዊት ኤርትራ ንባዕልኻውን ግዳይ ናይቲ ጨቋኒ ስርዓት ስለዝኸንካ፡ ብረትካን ጠያይቲኻን ናበይ ከምተቕንዖ ብምግንዛብ፡ ኣብ ጎኒ ኣሕዋትካን ወለድኻን ደው ክትብል፡ ዝተኣሰሩን ዝተጨውዩን ከተፍትሕ ካብዚ መድረኽ ሰላማዊ ሰልፊዚ ንጽውዕ። ደገፍቲ ስርዓት ህግደፍ እውን፡ ተቐውሞና ንምልኪ እምበር፡ ንኤርትራን ልኡላውነታን ከምዘይኮነ ፈሊጥኩም፡ እቲ ስርዓት ዝፈጥሮ ፈላሊኻ ናይ ምግዛእ ሜላ ተገንዚብኩም ኣብ ጎኒ ውጹዕ ህዝቢ ደው ንኸትብሉ መጻዕዕታና ነቕርብ። ንሕና ወትሩ ምስህዝብና፡ ሃምናን ቀልብናን ድማ ኤርትራ እዩ።

ሸማግለ ህዝባዊ ምልዕዳል ጀርመን
ስለ ሰማዕኩምና ነመስግን